

Sonadək peşəkarlıq, təmkin və qəhrəmanlıq göstərənlər

"Hamı sakit olsun!" Özü sakitliyini qorumağa çalışır. Həyəcanlı olsa da, özünü təmkinli aparır. Amma vəziyyətin nə qədər ağır olduğunu, böyük bir fəlakətlə qarşıdıqlarını təyyarədəki səfərlərdən daha yaxşı bilir. Səfərlərə ürək-dirək verir, toxtaq olmağa çağırır. Və onları təlimatlandırır: "Hər kəs kəmərlərini bağlasın". Qəza anında yenə onun - təyyarə bələdcisi Hökümə Əliyevanın səsi eşidilir: "Hər şey yaxşı olacaq!"

Səfərin təyyarəsi Aktau şəhərinin 3 kilometr yaxınlığında təcili qəza enişidir. Təyyarənin ekipaj üzvləri son anlaradək öz vəzifə borclarını peşəkarlıqla yerinə yetirməyə çalışırlar. Ancaq fəlakət qaçılmaz idi...

Dekabrın 25-də "Azərbaycan Hava Yolları" aviaşirkətinin (AZAL) Bakı-Qrozni reysini yerinə yetirən "Embraer 190" tipli səfərin təyyarəsinin qəzaya uğraması, çoxsaylı insan tələfatının və xəsarət alanların olması xəbəri Azərbaycan xalqını sarsıtdı. Baş vermiş faciə ilə bağlı Azərbaycan Prezidenti İlham Əliyev Rusiya Federasiyasının

Sankt-Peterburq şəhərində MDB üzv ölkələri dövlət başçılarının qeyri-rəsmi Zirvə görüşündə iştirak etmək üçün səfərini təxirə salaraq təcili ölkəyə qayıtdı. Dövlət başçısı qəzanın nəticələrinin aradan qaldırılması və səbəblərinin araşdırılması üçün operativ müşavirə keçirdi. Ölkə rəhbərinin imzaladığı müvafiq sərəncamlarla baş vermiş qəzanın səbəblərinin araşdırılması, qəzada həlak olmuş və xəsarət almış şəxslərin ailələrinə yardım göstərilməsi, həmçinin qəzadan zərər görmüş xarici ölkə vətəndaşları ilə bağlı məsələlərin həlli məqsədilə dövlət komissiyası yaradıldı, ölkə-



də bir günlük mətəm elan olundu. Qəzanın səbəbləri ilə bağlı araşdırmalar davam edir. Təyyarənin "qa-

ra qutu"su da artıq tapılıb və oxunuşu, təhlili həyata keçiriləcək. Faciənin baş verməsinin dəqiq səbəbləri

haqqında araşdırmalardan sonra məlumat veriləcək.

Aktau şəhəri yaxınlığında qəzaya uğramış təyyarədə 5 ekipaj üzvü və 62 səfərin olmaqla, ümumilikdə 67 nəfər olub. Qəza nəticəsində 38 nəfər həyatını itirib, 29 nəfər sağ qalıb. Həlak olanlardan üç nəfəri ekipaj üzvü idi. İqor Kşnyakin təyyarənin kapitanı, Aleksandr Kalyaninov pilot, Əliyeva Hökümə isə bələdcisi idi.

Təyyarəni idarə edən pilotlar və bələdcilər təcrübəli olublar. Sonadək öz vəzifələrini məsuliyyətlə yerinə yetirib, səfərlərin həyatını xilas etməyə çalışıblar. Qəzaya uğramış təyyarədə çəkilmiş videogörüntülər, eləcə də hadisə şahidlərinin söylədikləri və mütəxəssislərin rəyləri onların bir an belə özlərini itirmədiklərini, özləri barədə düşünmədiklərini, böyük fədakarlıq, əsl qəhrəmanlıq göstərdiklərini təsdiq edir. Təyya-

rənin 20-dən çox səfərinə də məhz ekipaj üzvlərinin peşəkarlığı nəticəsində sağ qalıb.

Qəzaya uğrayan təyyarədən sağ çıxan 48 yaşlı səfərin baş verənlərin təfərrüatlarını bölüşərkən ekipaj üzvlərinin fədakarlığını xüsusi qeyd edib: "Pilotların sayəsində, onlar öz maneələri ilə bizi xilas etdilər. Onlar olmasaydı, hamımız ölərdik".

"Azərbaycan Hava Yolları"na məxsus təyyarənin Aktau yaxınlığında ağır qəzaya uğramasına rəğmən sağ qalanların olması çoxlarına möcüzə kimi görünür. Mütəxəssislər bunu pilotların peşəkarlığında görürlər. KİV-də yayılan məlumata görə, o dərəcədə qəzadan 29 nəfərin necə sağ çıxdığı ilə bağlı rusiyalı uçuş təhlükəsizliyi üzrə mütəxəssis Aleksandr Romanov bunları deyib: "Pilotlar təyyarənin enişini böyük yuvarlanma və sürüşmə edərək, riyazi model üzrə həyata keçiriblər". Təhlükəli enişin xüsusi riyazi mo-

delə uyğun edildiyini diqqətə çatdıran ekspert bildirib ki, nəticədə təyyarənin ön hissəsi yerə çırpıldığı an arxa hissə qopub və başqa tərəfə düşüb: "Beləliklə göyərtənin quyruq hissəsinə yaxın yerləşən səfərlər sağ qalıblar. Ümumiyyətlə, dünya statistikasına da bunu sübut edir: adətən arxada əyləşənlər sağ qalırlar".

Pilotlar qəza öncəsi də zəruri işləri həyata keçiriblər. Son ana qədər də mübarizə aparıblar. Təyyarəni təhlükəsiz enişə yönəltmək üçün maksimum səy göstərilib.

Dekabrın 25-də baş verən, Azərbaycan xalqına mətəm yaşadan təyyarə qəzası yaddaşlardan silinməyəcək. Xatirələrdə hər zaman qalan bir də o faciəli anlarda ekipaj üzvlərinin göstərdikləri qəhrəmanlıq olacaq.

Zöhrə FƏRƏCOVA,
"Azərbaycan"